

QORTI TA' L-APPELL KRIMINALI

IMHALLEF

ONOR. VINCENT DEGAETANO LL.D.

Illum 28 ta' Gunju, 2002

Appell Nru 102/2002

II-Pulizija

v.

Benjamin Muscat

II-Qorti,

Rat l-imputazzjoni migjuba mill-Pulizija Ezekuttiva kontra Benjamin Muscat talli b'diversi atti maghmulin ukoll jekk fi zminijiet differenti, li jiksru l-istess disposizzjonijiet tal-ligi u li gew maghmula b'risoluzzjoni wahda u cioe' fid-19 ta' Dicembru, 1999 ghall-habta ta' nofs il-lejl u fis-26 ta' Dicembru, 1999 ghall-habta tas-1.30 am, bhala persuna li f'isimha għandha licenzja tal-Pulizija sabiex tigġestixxi l-"Palazzo Pescatore" fi Triq San Pawl, San Pawl il-Bahar, daqq u/jew xort' ohra ppermetta id-daqq ta' muzika fl-imsemmi post wara l-11 pm mingħajr licenzja tal-Kummissarju tal-Pulizija; l-ewwel qorti kienet mitluba illi f'kaz ta' htija, minbarra li tagħti l-piena applikabbli għar-reati, torbot lill-hati, jekk ikun hemm il-lok, li jneħhi l-inkonvenjent li bih saru l-kontravvenzjonijiet jew, skond ic-cirkostanzi, li jezegwixxi l-ligi fi zmien sufficienti mogħti lilu, kif jigi stabbilit mill-qorti u fin-nuqqas jehel piena ta' mhux izjed minn zewg liri ghall-kull gurnata li l-kontravvenzjonijiet ikomplu wara li jagħlaq iz-zmien mogħti; il-qorti giet ukoll mitluba li, mingħajr hsara tad-disposizzjonijiet ta' kull ligi ohra li tordna jew tawtorizza s-sospensjoni jew it-thassir, jew l-iskwalifika milli jzomm jew jikseb xi licenzja, permess jew awtorita` ohra mahruga mill-Gvern, wara li l-imputat jigi ddikjarat hati ta' dawn ir-reati kriminali li saru fl-eżercizzju jew dwar l-eżercizzju ta' xi professjoni, arti, negozju, vokazzjoni jew xogħol iehor li għalihom ikun hareg jew jista' jinhareg licenzja, permess jew awtorita` mill-Gvern, jew bl-uzu jew permezz ta' xi ghodda, vetturi jew oggetti jew kull haga ohra li tkun li biex tinxamm jew tintuza tkun inharget licenzja, permess jew awtorita` f'ismu, tordna li l-hati jkun skwalifikat milli jkollu jew jikseb, għal dak iz-zmien illi l-qorti jidħrilha xieraq, dik il-licenzja, permess jew awtorita`;

Rat is-sentenza tal-Qorti tal-Magistrati (Malta) tat-23 ta' April, 2002 li permezz tagħha dik il-qorti sabet lill-imsemmi Benjamin Muscat hati skond l-imputazzjoni dedotta kontra tieghu, ikkundannatu ammenda ta' hamsa w

ghoxrin lira (Lm25) u skwalifikatu milli jkollu jew jottjeni xi licenzja dwar daqq ta' muzika ghal zmien sena mid-data data ta' dik is-sentenza;

Rat it-talba ghas-sospensjoni tal-ezekuzzjoni tas-sentenza, debitament akkordata fit-23 ta' April, 2002; rat ir-rikors ta' appell tal-imsemmi Benjamin Muscat, minnu ppresentat fis-6 ta' Mejju, 2002, li permezz tieghu talab irrevoka ta' l-imsemija sentenza;

Rat I-atti kollha tal-kawza; semghet lid-difensuri tal-partijiet fl-udjenza tal-lum; ikkunsidrat:

Fl-udjenza tal-lum, l-abbili prosekutur iddikjara li bhala fatt huwa jaqbel li l-Artikolu 321 tal-Kap. 10 citat mill-ewwel qorti fis-sentenza tagħha ma jikkontemplax is-sospensjoni jew skwalifikasi minn xi licenzja. Minn naha tieghu, l-appellant, permezz tal-abbili difensur Dott. Siegfried Borg Cole, illimita l-appell tieghu (in vista ta' dak dikjarat mill-prosekuzzjoni) ghall-aggravju dwar is-sospensjoni tal-licenzja, b'mod li għalhekk l-appellant irtira l-aggravji l-ohra kollha. Il-partijiet qablu wkoll li l-appell jista' jibqa' għas-sentenza.

Din il-Qorti taqbel kemm ma' l-appellant kif ukoll ma' l-Avukat Generali li r-referenza ghall-Artikolu 321 tal-Kap. 10 bhala l-artikolu tal-ligi li a bazi tieghu l-appellant (allura imputat) kien qed jigi skwalifikat milli jkollu jew jottjeni licenzja dwar daqq ta' muzika għal zmien sena, kienet zbaljata. Pero` tali referenza zbaljata ma ggibx in-nullita` tas-sentenza appellata. L-Artikolu 382 tal-Kap. 9 jirrikjedi li sentenza tal-Qorti tal-Magistrati bhala Qorti ta' Gudikatura Kriminali jkun fiha, *inter alia*, l-artikolu tal-ligi li jikkontempla r-reat u mhux l-artikolu tal-ligi li jikkontempla l-piena. Issa, is-sentenza kjarament tindika, fost artikoli ohra, l-Artikolu 338(gg) tal-Kap. 9 għal dak li jirrigwarda r-reat kontemplat fl-imputazzjoni dwar id-daqq ta' muzika wara l-11.00 pm. Huwa car ukoll li bit-talba għas-sospensjoni jew skwalifikasi tal-licenzja kif migħuba mill-Pulizija fic-citazzjoni, il-prosekuzzjoni kienet qed tinvoka l-Artikolu 30 tal-Kap. 9 li effettivament jagħti s-setgha lill-ewwel qorti li, fic-cirkostanzi kontemplati fil-paragrafi (a) u (b) tas-subartikolu (1) ta' l-imsemmi Artikolu 30, tiskwalifikasi lill-hati milli jkollu jew milli jikseb licenzja kif hemm imsemmi. Fi kliem iehor, l-ewwel qorti kellha s-setgha li tiskwalifikasi lill-appellant mill-licenzja dwar daqq ta' muzika; dak li gara kien semplicejment li, evidentement bi zvista, il-Qorti tal-Magistrati ccitat artikolu tal-ligi flok iehor. Dan, pero`, kif ingħad ma ggibx għal xi nullita` tas-sentenza. Il-piena applikata – is-sospensjoni tal-licenzja – kienet wahda li l-ewwel qorti setghet legalment tinfliggi fic-cirkostanzi tal-kaz, u l-fatt li gie kkwotat artikolu b'iehor b'referenza ghall-piena (mhux ghall-fatti li jammontaw għal reat) ma ggibx bhala konsegwenza li dik il-parti tas-sentenza fejn si tratta dwar is-sospensjoni tal-licenzja għandha necessarjament tigi varjata. Lanqas ma tara din il-Qorti li l-periodu tas-sospensjoni kien b'xi mod eccessiv, kif lamentat fir-rikors ta' appell.

Għall-motivi premessi, l-appell qed jigi respint u, salv dak li inghad hawn aktar 'I fuq dwar l-artikolu korrett tal-ligi, is-sentenza appellata qed tigi konfermata.

Deputat Registratur